

### Umthandazo phambi kokudla

Mlimu olomusa,  
sonile kuwe, asifanele isihawu sakho.  
Sithethelele izono zethu.  
Ubusise lezizisa ezoncedo lwethu.  
Usincede ukuze sidle sinathele udumo lwakho.  
Ngenxa kaKristu.  
Ameni.

### Umthandazo emva kokudla

Mlimu obusisekileyo,  
kuwe siyaphila, siyahamba, njalo sikhona.  
Senze sibonge izisa zakho.  
Ngoba siphila ngobongamelo bakho.  
Sincede ukuze siphilele ukukudumisa.  
Sikhangele njalo silindele impilo engcono sesilawe  
phezulu.  
NgoJesu Kristu iNkosi.  
Ameni.

---

Kodwa wathi: Vumelani abantwana abancane beze kimi,  
njalo lingabanqabeli, ngoba umbuso wamazulu  
ungowabanje. – UMathewu 19:14.

## IKhathekhizimu likaMama

Amalungiselelo alusizo kwabatsha labangaziyo  
ukuze baqedisise lula  
Ikhathekhizimu Elifitshane loMbuthano

Ndawonye lemibuzo yembali evela eBhayibhilini

Fundisa umntwana indlela amele ahambe ngayo,  
kuzakuthi esemdala kayikuphambuka kuyo. - Izaga 22:6

Kubhalwe ngo-2008

## Izingwalo zeThestamente Elidala

<i>Ibizo</i>	<i>Izahluko</i>	<i>Ibizo</i>	<i>Izahluko</i>
UGenesise	50	UmTshumayeli	12
UEksodusi	40	INGoma Yezingoma	8
ULevi	27	UISaya	66
AmaNani	36	UJeremiya	52
UDuteronomi	34	IziLilo	5
UJoshuwa	24	UHezekeli	48
AbaHluleli	21	UDaniyeli	12
URuthe	4	UHoseya	14
1 USamuweli	31	UJoweli	3
2 USamuweli	24	UAmosi	9
1 AmaKhosi	22	UObadiya	1
2 AmaKhosi	25	UJona	4
1 Imilando	29	UMika	7
2 Imilando	36	UNahume	3
UEzra	10	UHabakuki	3
UNehemiya	13	UZefaniya	3
UEsta	10	UHagayi	2
UJobe	42	UZekariya	14
Izihlabelelo	150	UMalaki	4
Izaga	31		

## Umthandazo weNkosi

Baba wethu osemazulwini.  
 Kalihlonitshwe ibizo lakho.  
 Umbuso wakho kawuze.  
 Intando yakho kayenziwe lemhlabeni njengezulwini.  
 Siphe lamuhla ukudla kwethu kwensuku zonke.  
 Njalo usithethelele izono zethu,  
 njengalokhu lathi sibathethelela abasonayo.  
 Njalo ungasingenisi ekulingweni,  
 kodwa usikhulule ebubini.  
 Ngoba umbuso ungowakho lamandla lenkazimulo,  
 kuze kube nini lanini.  
 Amen.

**Um. Ngubani owayesuka ekubeni ngumhluphi waba ngumthumayeli?**

Im. NguPawuli.

**Um. Ngubani owathuthumelayo ekutshumayeleni kukaPawuli?**

Im. NguFelike umbusi weRoma.

**Um. Yiyiphi inkosi eyaphose yavunyiswa ukuba likholwa nguPawuli?**

Im. NguAgripha inkosi.

**Um. IJerusalema umuzi lethempeli kwachithwa nini?**

Im. Phose iminyaka engamatshumi amane emva kokufa kukaKristu.

**Um. Ngubani owakwenzayo?**

Im. NguTitusi umbusi weRoma.

**Um. Bathiwani abaprofethi labapostoli?**

Im. Bonke bahlupheka ngokufelukholo ngenxa yezimfundiso abazifundisayo. UIsaya wasahwa phakathi. UJeremiya wakhandwa ngamatshe. UPetro loAndreyababathelwa. UPawuli waqunywa ikhanda. Njalo njalo.

## Izingwalo zeThestamente Elitsha

<i>Ibizo</i>	<i>Izahluko</i>	<i>Ibizo</i>	<i>Izahluko</i>
UMathewu	28	1 UTimothi	6
UMarko	16	2 UTimothi	4
ULuka	24	UTitosi	3
UJohane	21	UFilimoni	1
ImiSebenzi	28	AmaHeberu	13
AbaseRoma	16	UJakobe	5
1 AbaseKorinte	16	1 UPetro	5
2 AbaseKorinte	13	2 UPetro	3
AbaseGalathiya	6	1 UJohane	5
AbaseEfesu	6	2 UJohane	1
AbaseFiliphi	4	3 UJohane	1
AbaseKolose	4	UJuda	1
1 AbaseTesalonika	5	Isambulelo	22
2 AbaseTesalonika	3		

### Isihlabelelo 23

- |  |   |
|--|---|
| <p>1 Umalusi wam' iNkosi<br/>Angiyikuswela,<br/>Emadlelwen' aluhlaza<br/>Iyangilalisa.</p>     | <p>Ngokuba wena ulami<br/>Lay' intonga yakho,<br/>Lalo udondolo lwakho<br/>Ziyangiduduza.</p>               |
| <p>2 Ngasemanzin' okuphum'la<br/>Iyangiholela,<br/>Ibuye ivuselele<br/>Umphefum'lo wami</p>    | <p>5 Wendlal' itafula lami<br/>Phambi kwezitha zam',<br/>Ugcobil' ikhanda lami<br/>'Nkezo yam' igcwele.</p> |
| <p>3 Endleleni zokulunga<br/>Iyangiholela<br/>Akungenxa yami, kodwa<br/>Ngal' ibizo layo.</p>  | <p>6 Impel' okuhle lomusa<br/>Kuyangilandela<br/>Kuzo zonke izinsuku<br/>Ezempilo yami.</p>                 |
| <p>4 Loba ngisuke ngihambe<br/>Kuso isigodi,<br/>Ethunzini lakh' ukufa<br/>Angesab' okubi.</p> | <p>Njalo sengizakuhlala<br/>Phakathi kway' indlu,<br/>Kuyo engeyay' iNkosi<br/>Kub' ephakadeni.</p>         |

**Um. Ngubani owalahla uKristu ukuze abethelwe?**  
Im. NguPontiyusi Pilatu usibalukhulu wamaRoma.

**Um. Ngubani owakhuthaza uPilatu ukuthi enze njalo?**  
Im. NgamaJuda.

**Um. Nguwuphi kubafundi owabulawa kuqala?**  
Im. NguJakobe.

**Um. Nguwuphi kubo owaphila isikhathi eside?**  
Im. NguJohane.

**Um. Ngubani umfelukholo wokuqala?**  
Im. NguStefane.

**Um. Wafa ukufa bani?**  
Im. Wakhandwa ngamatshe waze wafa.

**Um. Ngubani owadliwa zimpethu?**  
Im. NguHerodi owabulala uJakobe ngenkamba.

**Um. Ngubani owayethi angathenga uMoya oyiNgcwele ngemali?**  
Im. NguSimoni isanuse.

Um. **UKristu waphesha njani?**

Im. Wathwalelwa eGibhithe nguJosefa loMariya.

Um. **UKristu wakhetha abaphostoli abangaki?**

Im. Abalitshumi lambili.

Um. **Ngubani kubo ayemthanda kakhulu?**

Im. NguJohane.

Um. **Ngubani kubo owayekhuthela kakhulu?**

Im. NguPetro.

Um. **Ngobani kubo awabathatha ukuba ngabafakazi bokugugulwa isimo lokuhlupheka kwakhe?**

Im. NgoPetro, uJohane, loJakobe.

Um. **Ngubani kubo owamphikayo?**

Im. NguPetro.

Um. **Ngubani kubo owamnikelayo?**

Im. NguJudasi.

Um. **Wamthengisa ngemalini?**

Im. Ngenhlamvu ezingamatshumi amathathu zesiliva.

Um. **Kwenzakalani ngoJudasi emva kwalokho?**

Im. Wanyamalala wasesiyazilengisa.

## **Imilayo elitshumi (Isifinqo)**

1. Ungabi lomunye uNkulunkulu ngaphandle kwami.
2. Ungagobi idololo lakho esifanekisweni.
3. Ungaliphathi ngeze ibizo likaNkulunkulu.
4. Ungalungcolisi usuku lweSabatha.
5. Hlonipha uyihlo lonyoko.
6. Ungabulali.
7. Yekela amazwi lezenzo okungcolileyo.
8. Ungebi lanxa usesimeni esiphansi.
9. Ungafakazi ngamanga.
10. Ungahawukeli okukamakhelwane wakho.

## **IKhathekhizimu likaMama nguMfundisi uJohane Wilisoni**

Umbuzo. **Ngubani owakudalayo?**

Impendulo. NguNkulunkulu.

Um. **Ngubani okuhlengayo?**

Im. NguKristu.

Um. **Ngubani okwenza ube ngcwele?**

Im. NguMoya Oyingcwele.

Um. **Wenziwa ngani?**

Im. Ngothuli lomhlaba.

Um. **Lokhu kukufundisani?**

Im. Ukuzithoba lokunakana ngokufa.

Um. **Wadalelwani?**

Im. Ukukhonza uNkulunkulu.

Um. **Ungamkhonza ngendlela yiphi uNkulunkulu?**

Im. Ngokulalela imithetho kaNkulunkulu lokuthemba kuye, ngokubala, langokuzwa, ngomthandazo, langendumiso, njalonzalo.

Um. **Kwenzakalani kuye?**

Im. Waqunywa ikhanda esentolongweni ngokulaya kukaHerodi.

Um. **Kungani?**

Im. Ngoba wasola uHerodi ngokukhohlakala kwakhe.

Um. **Ngubani owaqala ukumemezela ukuzalwa kukaKristu?**

Im. Zingilosu.

Um. **Zona zakumemezela kubani?**

Im. Kubelusi.

Um. **Ngobani abakhonza uKristu kuqala emva kokuzalwa kwakhe?**

Im. Yizazi zempumalanga ezintathu.

Um. **Bakhokhelwa yini ukuze beyefika kuye?**

Im. Yinkanyezi.

Um. **Ngubani owabulala abantwanyana eBetelehema?**

Im. NguHerodi.

Um. **Wayebabulalelani?**

Im. Ngoba wayethi uzabulala uKristu phakathi kwabo.

Um. **Ngubani owaphoselwa emgodini wezilwane?**  
Im. NguDaniyeli.

Um. **Kungani?**  
Im. Ngoba wala ukuyekela ukukhuleka kuMlimu.

Um. **Ngubani owaphoselwa elwandle waginywa yinsikabayitshiye?**  
Im. NguJona.

Um. **Abantu bonke laba abangwele balodolozwa bakhululwa yini?**  
Im. Yebo, balondolozwa ngamandla lomusa kaMlimu.

Um. **UMsindisi wethu wazalwa nini?**  
Im. Sekwedlule phose iminyaka ezinkulungwane ezine umhlaba udaliwe.

Um. **Ngubani owayeyinkosi eJuda ngalesosikhathi?**  
Im. NguHerodi.

Um. **Ngubani owayengumbusi wamaRoma ngalesosikhathi?**  
Im. NguAgastasi.

Um. **Ngubani owayeyisigijimi phambi kukaJesu?**  
Im. NguJohane uMbhathizi.

Um. **Kuyini okuqakathekileyo okufanele ukukhumbule ensukwini zobutsha bakho?**  
Im. Umdali lomhlengi wami.

Um. **Kungaphi lapho okulentokoza yakho eqakathekileyo?**  
Im. Ekuthokozeni kuNkulunkulu.

Um. **Kuyini okuqakathekileyo uNkulunkulu akufuna kuwe?**  
Im. Ukukholwa kuye lokumlalela.

Um. **Siyini isimiso sokukholwa lokulalela kwakho?**  
Im. Yimibhalo engewele.

Um. **Itholakala ngaphi?**  
Im. KuThestamente eLidala leLitsha.

Um. **Iqala njani njalo icine njani iThestamente eLidala?**  
Im. Iqala ngoGenesise icine kuMalaki.

Um. **Iqala njani njalo icine njani iThestamente eLitsha?**  
Im. Iqala ngoMathewu icine ngeSambulelo.

Um. **Kambe iBhayibhili kayisigwalo olungcwele oluhle okwedlula zonke emhlabeni?**

Im. Yebo.

Um. Kungani kunjalo?

Im. **Ngoba uNkulunkulu nguye umlobi wayo njalo lamazwi alo abhalwa nguye.**

Um. **Kakufanelanga yini ukuthi uphatheke ngokufunda ukubala lokuqedisisa imibhalo?**

Im. Yebo.

Um. **Uyini uNkulunkulu?**

Im. UnguMoya.

Um. **Uyini uMoya?**

Im. Yisidalwa esingelakubonwa njalo asenziwanga ngenyama legazi njengathi.

Um. **Bakhona abanye omoya ngaphandle kukaNkulunkulu yini?**

Im. Yebo.

Um. **Bangobani?**

Im. Yizingilosi lemiphefumulo yabantu.

Um. **Ngubani umuntu ofuze inhliziyo kaMlimu?**  
Im. NguDavida.

Um. **Ngubani owayeyindoda enhle kakhulu?**  
Im. NguAbisalomu.

Um. **Ngubani umuntu owayehlakaniphile kubo bonke?**  
Im. NguSolomoni.

Um. **Wayengubani uSolomoni?**  
Im. Wayeyindodana kaDavida lenkosi yeJerusalema.

Um. **Ngubani owakha ithempeli eJerusalema?**  
Im. NguSolomon owayeyinkosi ehlananiphileyo elamandla.

Um. **Wayakha nini?**  
Im. Phose ngeminyaka eyinkulungwane phambi kukaKristu.

Um. **Ngobani abaphoselwa esithandweni somlilo?**  
Im. NguShadraki, loMeshaki, loAbedinego.

Um. **Kungani baphoselwa kuso?**  
Im. Ngoba bala ukukhonza isithombe segolide sikaNebukadinezari.



Um. **Ngobani labo umhlaba owabavulekelayo wasubaginya bephila?**

Im. NgoKhora loDathani loAbiramu.

Um. **Kungani bajeziswa ngale indlela?**

Im. Ngoba bavukela uMozisi loAroni.

Um. **Babe bangaki abantwana bakoIsrayeli mhla bephuma eGibhithe?**

Im. Phose abangamakhulu ayisithupha enkulungwane.

Um. **Bangaki kubo abangena eKhanani?**

Im. Kabakho ngaphandle kukaJoshuwa loKalebi.

Um. **Abanye behlelwa yini?**

Im. Bonke bafa enkangala.

Um. **Yisono bani esikhulu abasenza enkangala?**

Im. Yikwenza lokukhonza ithole legolide.

Um. **Ngubani umuntu owayemnene kakhulu?**

Im. NguMozisi.

Um. **Ngubani umuntu owayelamandla amakhulu?**

Im. NguSamsoni.

Um. **Ngubani umuntu owayebekezela kakhulu?**

Im. NguJobe.

Um. **Behluka njani kuNkulunkulu?**

Im. Izingilosi lemiphefumulo yabantu kulesiphelo njalo yizidalwa, kodwa uNkulunkulu kalasiphelo njalo kadalwanga.

Um. **UNkulunkulu ulesiqalo yini?**

Im. Hatshi.

Um. **Uzakuba lesiphelo yini?**

Im. Hatshi.

Um. **Usukela kuphakade esiya kuphakade yini?**

Im. Yebo.

Um. **Izingilosi lemiphefumulo yabantu kulesiqalo yini?**

Im. Yebo.

Um. **Ngubani owazinika lokho?**

Im. NguNkulunkulu.

Um. **Zizaphela yini?**

Im. Hathsi.

Um. **UNkulunkulu kakhazimuli kakhulu yini okwedlula lokho esikukhumbulayo?**

Im. Yebo.

Um. **Bangaki oNkulunkulu?**

Im. Ukhona munye kuphela.

Um. **Zingaki iziqu zikaNkulunkulu?**

Im. Zintathu.

Um. **Yiziphi?**

Im. NguYise, leNdodana, loMoya oyiNgcwele.

Um. **Umhlaba ulesiqalo yini?**

Im. Yebo.

Um. **Ngubani owawenzayo?**

Im. NguNkulunkulu.

Um. **Wawenza ngani?**

Im. Kawenzanga ngalutho.

Um. **Wasebenzisani?**

Im. Ilizwi lamandla akhe.

Um. **Wawenza ngesikhathi esinganani?**

Im. Ngensuku eziyisithupha.

Um. **Wazenza zaba njani zonke izinto?**

Im. Wazenza zonke zaba zihle kakhulu.

Um. **Ngubani owayebacindezela?**

Im. NguPharoah inkosi yeGibhithe.

Um. **INkosi yathumela izinhlupheko ezingaki eGibhithe ngenxa yalokho?**

Im. Ezilitshumi.

Um. **AmaGibhithe achithwa njani ekucineni?**

Im. Baminzwa eLwandle oluBomvu.

Um. **Abantwana bakaSirayeli baphetshiswa njani?**

Im. UMLimu wadabula uLwandle oluBomvu ukuze bachaphe emhlabathini owomileyo.

Um. **Ngubani owabakhokhela besuka eGibhithe?**

Im. NguMozisi.

Um. **Baqondiswa njani enkangala?**

Im. Yinsika yeyezi emini lensika yomlilo ebusuku.

Um. **Babesidlani lapho?**

Im. Imana eyayivela ezulwini.

Um. **Bakuzuza njani ukunatha kuleyonkangala eyomileyo?**

Im. UNkulunkulu wabavezela amanzi ayevela edwaleni abalandela yonke indlela.

Um. **Wayelamadodana amangaki uJakobe?**

Im. Babelitshumi lambili.

Um. **Izibulo lakhe lalingubani?**

Im. **WayenguRubeni.**

Um. **Omncane kubo bonke wayengubani?**

Im. NguBenjamini.

Um. **Ngubani owathengiselwa eGibhithe?**

Im. NguJosefa.

Um. **Wathengiswa ngobani?**

Im. Ngabafowabo.

Um. **Zazingaki izizwe zabantwana bakoIsrayeli?**

Im. Zazilitshumi lambili.

Um. **Yisiphi sizizwe uMlimu owakhetha kuso**

**abaphristi labafundisi?**

Im. Yisizwe sakoLevi.

Um. **UKristu wadabuka kusiphi sazo?**

Im. Wayengowesizwe sakoJuda.

Um. **AbakoIsrayeli bacindezelwa njani eGibhithe?**

Im. Imizimba yabo yagqilazwa, labantwana babo besilisa babhujiswa emfuleni iNile.

Um. **Umuntu wenziwa ngaluphi usuku?**

Im. Ngolwesithupha.

Um. **UNKulunkulu wenzani ngosuku lwesikhombisa?**

Im. Waphumula emisebenzini yakhe yonke wazingcwelisela iSabatha.

Um. **Ngubani owaba yindoda yokuqala lomfazi wokuqala emhlabeni?**

Im. NguAdamu loEva.

Um. **Badalwa bekusiphi isimo?**

Im. Esimeni esingcwele njalo esithokozisayo.

Um. **Babekhululekile esonweni lesizini yini?**

Im. Yebo.

Um. **Bahlala yini kulesisimo?**

Im. Hatshi.

Um. **Bawa njani kuso?**

Im. Ngokwephula isivumelwano loNkulunkulu.

Um. **UNKulunkulu wenza izivumelwano ezingaki lomuntu?**

Im. Ezimbili.

Um. **Yiziphi?**

Im. Isivumelwano semisebenzi lesivumelwano somusa.

Um. **Wasenza lobani isivumelwano semisebenzi?**

Im. Labazali bethu bokuqala, uAdamu loEva.

Um. **Senziwa ngamabizo abo kuphela yini?**

Im. Hatshi; kungengamabizo abo, kodwa ebizweni lenzalo yabo yonke.

Um. **UNkulunkulu wasenza lobani isivumelwano somusa?**

Im. Wasenza loKristu ebizweni labakhethiweyo.

Um. **Ngobani abakhethiweyo?**

Im. Yilabo abakhethwa nguNkulunkulu kilo lonke iphakade, wabapha uKristu ukuze abasindise elakeni.

Um. **Kungani isivumelwano sokuqala sibizwa ngokuthi yisivumelwano semisebenzi?**

Im. Ngokuba sasifuna imisebenzi, kumbe ukulalela, ukuze siphelilesewe.

Um. **Isivumelwano lesi sasifuna ukulalela okunjani?**

Im. Ukulalela okupheleleyo.

Um. **Indimi zehlukana nini?**

Im. Kusakhiwa iBabeli.

Um. **ISodoma yachithwa njani?**

Im. Ngomlilo lesibabule esavela ezulwini.

Um. **Kabakho yini abantu abasindiswayo kulo umuzi?**

Im. Kakho ngaphandle kukaLothi lomkakhe lamadodakazi akhe amabili.

Um. **Kwenzekani ngomkaLothi?**

Im. Waphenduka isiduli sesawudo.

Um. **Kungani wajeziswa ngendlela ebuhlungu?**

Im. Ngoba wanyemukula emuva eSodoma njalo wayethanda ilizwe.

Um. **Ngubani okuthiwa nguyise wabakholwayo?**

Im. NguAbrahama.

Um. **Lwahlolwa ngani kakhulu ukholo lwakhe?**

Im. Ukumnikela indodana yakhe uIsaka ngokulaywa kukaMlimu.

Um. **Wayelamadodana amangaki uIsaka?**

Im. Ayemabili uJakobe loEsawu.

Um. **Umkhumbi wawakha okwesikhathi esingakanani?**

Im. Iminyaka elikhulu leminyaka engamatshumi amabili.

Um. **Kungani wathatha isikhathi eside kangaka?**

Im. Ukupha umhlaba isixwayiso lethuba lokuthi baphenduke ezonweni zabo.

Um. **Wathiwa ngumtshumayeli wokulunga ngenxa yalokhu yini?**

Im. Yebo.

Um. **UNowa wayelamadodana amangaki?**

Im. Amathathu: UShemu, loHamu, loJafethi.

Um. **Nguwuphi kibo bonke owayelungile?**

Im. NguShemu.

Um. **Nguwuphi wabo owayekhohlakele?**

Im. NguHamu.

Um. **Thina siyisizukulwane sikabani?**

Im. EsikaJafethi.

Um. **Ulimi lokuqala lwaluyiluphi emhlabeni?**

Im. YisiHebheru.

Um. **Kungani sibizwa ngokuthi yisivumelwano sempilo?**

Im. Ngoba impilo yayingumvuzo owathenjiswa nxa sigcinwa.

Um. **Sasithembisa impilo enjani?**

Im. Impilo yesikhatshana, yokomoya, lelaphakade.

Um. **Sasiyini isijeziso esethusela ukwephula isivumelwano lesi?**

Im. Yikufa, ngoba uNkulunkulu wathi: "Mhla usidla kuso uzakufa lokufa."

Um. **Kwakuyikufa bani?**

Im. Ukufa kwesikhatshana, okomoya, lakwaphakade.

Um. **Kuyini ukufa kwesikhatshana?**

Im. Yikwehlukana komoya lomzimba.

Um. **Kuyini ukufa komoya?**

Im. Yikwehlukana komphefumulo loNkulunkulu.

Um. **Kuyini ukufa okulaphakade?**

Im. Yikwehlukana kokubili komphefumulo lomzimba kuNkulunkulu phakade.

Um. **Abazali bethu bokuqala basigcina yini isivumelwano semisebenzi?**

Im. Hatshi.

Um. **Basephula njani?**

Im. Ngokudla isithelo esenqatshelweyo.

Um. **Ngubani owabanqabela ukuthi bengasidli?**

Im. NguNkulunkulu.

Um. **Ngubani owathi basidle?**

Im. NguSathane.

Um. **Ukusidla kwabo kwakuyisono esikhulu yini?**

Im. Yebo.

Um. **Kuyini okwasenza saba njalo?**

Im. Ngoba ngokukwenza badelela uNkulunkulu, bona bemelene lokukhanya okusobala, behluleka ukubonga kuNkulunkulu, kabanelanga ngesimo sabo, njalo bakholwa umoya omubi kuloNkulunkulu.

Um. **Abazali bethu bokuqala losapho lwabo bazuza isijeziso sokwephula isivumelwano sokuqala yini?**

Im. Yebo.

Um. **Ngubani umfelukholo waqukala emhlabeni?**

Im. NguAbela.

Um. **Nguwuphi kumadodana kaAdamu owadabula usendo lwabakholwayo?**

Im. NguSeti.

Um. **Ngubani umuntu owaphila isikhathi eside?**

Im. NguMethusela.

Um. **Umhlaba wakudala wabhujiswa njani?**

Im. Ngozamcola.

Um. **Wabhujiswa nini?**

Im. Ngomyaka ka1656 emva kokudalwa.

Um. **Kungani ilizwe lendulo lachithwa?**

Im. Ngenxa yezono zabo ezidabulayo bemelene loNkulunkulu.

Um. **Ngobani abasindiswayo kulokhukubhujiswa?**

Im. Abakho ngaphandle kukaNowa lemuli yakhe.

Um. **Wasindiswa njani?**

Im. Ngomkhumbi owawakhayo.

Um. **Endaweni ebusisekileyo singayingena njani?**

Im. Simele sikhangele kuJesu umenduleli wethu, silandele isibonelo sempilo yakhe, sithembele kumfanelo zokufa kwakhe.

## **Imibuzo yembali evela eBhayibhilini**

Um. **Ngubani umuntu wokuqala emhlabeni?**

Im. NguAdamu.

Um. **Ngubani umfazi wokuqala?**

Im. NguEva.

Um. **UAdamu wabunjwa ngani?**

Im. Ngothuli lomhlaba.

Um. **UEva wenziwa ngani?**

Im. Ngobambo lukaAdamu.

Um. **UNkulunkulu wababeka ngaphi esebenzile?**

Im. Esivandeni seEdeni.

Um. **Bafakelwani lapha?**

Im. Ukusigcina lokusilima.

Um. **Ngubani umbulali wokuqala emhlabeni?**

Im. NguKhayini.

Um. **Bafa yini ngalona lolusuku abadla ngalo isithelo esenqatshelweyo?**

Im. Bafa okwakomoya ngalolosuku njalo bafanela ukufa kwesikhatshana lokufa okulaphakade.

Um. **Balahlekelwa yikuthokoza okukhulu yini?**

Im. Yebo.

Um. **Balahlani?**

Im. Balahla umfanekiso kaMlimu lobudlelwano laye.

Um. **Utshoni ngomfanekiso kaNkulunkulu owabalahlekelayo?**

Im. Ubungwele lokuphelela okwahlanyelwa kumvelo yabo ekudalweni kwabo, okubizwa njalo ngokuthi yikulunga kwakuqala.

Um. **Utshoni ngobudlelwano loNkulunkulu okwabalahlekelayo?**

Im. Yibumnandi bokuxoxa lobudlelwano abazali bethi bokuqala ababelabo loNkulunkulu bengakawi.

Um. **Akulandlela yini yokuzuza lezi izibusiso ezikhethekileyo?**

Im. Ikhona nguJesu Kristu.

Um. **Ulomlandu yini ngalokhukulahlekelwa lensizi uAdamu azehlisela khona ngokuwa?**

Im. Yebo.

Um. **Khathesi umuntu uzalwa ekusiphi isimo?**

Im. Ekusimo sesono losizi.

Um. **Weza lesono emhlabeni yini?**

Im. Yebo.

Um. **Sibizwa ngokuthini?**

Im. Yisono sokuqala.

Um. **Yisiphi lesosono?**

Im. Yisono esivela kubazali bami sisukela kuAdamu.

Um. **Ucalekile njalo ungcilile ngalesosono yini?**

Im. Yebo.

Um. **Imvelo yakho ibolile njalo yonakele ngenxa yaso yini?**

Im. Yebo.

Um. **Ukwazi njani lokho?**

Im. Ngoba ngizwa inhliziyo yami ihlehlela emuva kokulungileyo njalo ithanda lokho okubi.

Um. **UMLimu ubasa ngaphi abakhohlakeleyo?**

Im. Esihogweni.

Um. **Ngobani abahlezi lapho?**

Im. NguSathane lengilosi zakhe.

Um. **Isihogo siyindawo enjani?**

Im. Yindawo yokuhlutshwa, ichibi elivutha umlilo lesibalule iphakade lonke.

Um. **AbaloThixo baya ngaphi ekufeni?**

Im. Ezulwini.

Um. **Ngobani abahlezi lapho?**

Im. NguNkulunkulu, loKristu, lezingilosi ezingwele.

Um. **Izulu yindawo enjani?**

Im. Yindawo enhle kulazo zonke, lapho okulentokozo epheleleyo, lobumnandi kuze kube phakade.

Um. **Abakhohlakeleyo benzani esihogweni?**

Im. Bayathuka bahlambaza kokuphela.

Um. **Abangwele benzani ezulwini?**

Im. Babuka uKristu, bacule izingoma bajabule njalo njalo.



Um. **Kungani?**

Im. Ngoba kuqeda izinsizi zabo, kuqalise injabulo yabo, kuyindlela ebusisekileyo ekhupha usizi lonke ingenise intokozo yonke.

Um. **Ukufa kwekholwa kufananiswe lani embhalweni?**

Im. Lokulala.

Um. **Amangcwaba abo afananiswa lani?**

Im. Lamacansi okuphumula.

Um. **Baphumula kukuphi?**

Im. Kukulingwa nguSathane, inhlupheko zomhlaba, leziga eziqanjweyo yisono.

Um. **Ukufa kuyini emuntwini okhohlakeleyo?**

Im. Kuyisijeziso sesono lendlela engenisa isizi zaphakade.

Um. **Ingcwaba liyini kuye?**

Im. Liyintolongo yokugcina umzimba wakhe kuze kufike usuku olukhulu lokwahlulela.

Um. **Umphefumulo uya ngaphi ekufeni?**

Im. Uya kuMlimu owawuphayo ukuze uzuze ukwahlulelwa kwawo.

Um. **Yisiphi esinye isono olaso phezu kwesokuqala?**

Im. Ngilesono uqobo lwaso.

Um. **Siyini isono uqobo lwaso?**

Im. Yisono engisenza imihla ngemihla, ngokukhumbula, ngamazwi, langezenzo.

Um. **Isono somdabuko singumthombo wakho konke ukona yini?**

Im. Yebo.

Um. **Ulusizana njalo ucalekile ngenxa yokuwa yini?**

Im. Yebo.

Um. **Ziyini insizi ukuwa okwazehlisela phezu kwethu?**

Im. Zinthathu; ezesikhatshana, ezemoyeni, lezephakade.

Um. **Yiziphi izinsizi zesikhatshana?**

Im. Zindubo lenhlupheko zomzimba.

Um. **Yiziphi lezi?**

Im. Zinjengendlala, izimpi, umatshaya-abhuqe wesifo, ubuyanga, ihlazo, umkhuhlane, lezinhlungu zokufa ekucineni.

**Um. Yiziphi izinsizi zasemoyeni ezisifaneleyo ngenxa yokuwa kukaAdam?**

Im. Zinhlupheko lemikhuhlane yomphefumulo.

**Um. Yiziphi lezo?**

Im. Zinjengokulahlekelwa yisimiso sikaNkulunkulu, lobudlelwano laye, ubuphofu benqondo, ubulukhuni benhliziyo, ukuvalwa kwesazela, ubuthakathaka bomkhumbulo, lokunjalo.

**Um. Ziyini insizi zaphakade ezisifaneleyo?**

Im. Inhlungu zesihogo sisuka lapha ezingelasiphelo.

**Um. Kukhona ukusiliswa kwabantu ngaphansi kokwepfulwa kwesivumelwano sokuqala yini?**

Im. Yebo.

**Um. Umlimu wabuye wasenzela esinye isivumelwano yini?**

Im. Yebo.

**Um. Sibizwa ngokuthini?**

Im. Yisivumelwano somusa.

**Um. Bakhona abaphetshiswa kumbe abakhululwa ekufeni yini?**

Im. Kabakho ngaphandle kukaEnoki lo Elija.

**Um. Kwenzakalani kubo?**

Im. Bagaqulelwa emazulwini bengazange bakuzwe ukufa.

**Um. Kuyini okwaletha ukufa emhlabeni?**

Im. Yisono.

**Um. Abakholwayo bayabakhululeka yini ngokupheleleyo esonweni kuze kube sekufeni?**

Im. Hatshi.

**Um. Luyini udonsi lokufa?**

Im. Yisono.

**Um. Ngubani osengcothule udonsi lokufa kwabakholwayo?**

Im. NguKristu.

**Um. Ukufa kuyisijeziso kubo yini?**

Im. Hatshi.

**Um. Ukufa akusincedo yini kumakholwa?**

Im. Yebo.

Um. **Yiziphi ingxenye lezi?**

Im. Yisandulelo, izicelo eziyisithupha, lesiphetho.

Um. **Kulezicelo ezingaki ezesikhatshana?**

Im. Sikhona sinye kuphela.

Um. **Yisiphi?**

Im. Yisicelo sesine esithi: "Siphe lamuhla ukudla kwethu kwensuku zonke."

Um. **Kungani kulesicelo esisodwa kuphela esezinswelo zesikhatshana?**

Im. Ukuze sifunde ukuphasalalela izibusiso zomoya okwedlula izinto ezinhle zesikhatshana.

Um. **Yiziphi lezozinto okumele uziqinele emkhulekweni?**

Im. Simele sikhumbule umusa wokuthethelela izono zami, lomusa wokunginceda ngesikhathi sokuswela, ikakhulu ukuqiniswa ngehola lokufa kwami.

Um. **Ikhona indlela yokuphepha ukufa yini?**

Im. Hatshi

Um. **Kungani ingeko?**

Im. Ngoba kumiselwe abantu ukuthi bafe kanye.

Um. **Kungani sibizwa njalo?**

Im. Ngoba zonke izinto ezithenjisiweyo kuso ziyisipho esikhululekileyo sikaNkulunkulu, kunjalo ngitsho ukholo ngokwalo okuthi ngaphandle kwalo singeke sibe lengwabungwabu kuKristu lenzuzo zalesisivumelwano.

Um. **Lesi isivumelwano sihle kakhulu yini kulesakuqala?**

Im. Yebo.

Um. **Esakuqala sasivumela lommmeli yini?**

Im. Hayi.

Um. **Sasivuma ukuphenduka, kumbe sasithembisa uthethelelo lwesono yini?**

Im. Hayi.

Um. **Isivumelwano somusa siyakuvuma konke lokhu yini?**

Im. Yebo.

Um. **Isivumelwano somusa singephulwa kumbe sichithwe ngenxa yezono zethu yini, njengesivumelwano somsebenzi?**

Im. Hayi.

Um. **Ngabe lokhu kuyinkuthazo kithi ekoneni yini?**

Im. Hayi, kodwa kulalokho ebungcweleni; ngoba kakufanelanga sone ngoba umusa wengezelelwe.

Um. **Kungani isivumelwano somusa siliqiniso njalo siqinile?**

Im. Ngoba silomlamuli lommeli ukusiphendulela.

Um. **Ngubani owasinakekela ngeselapho sesikhosini lesi?**

Im. NguNkulunkulu.

Um. **Ngubani owenza uMlimu wakwenza lokhu?**

Im. Yintando lesisa sakhe esikhululekileyo.

Um. **Umuntu esimeni sakhe esiwileyo ubengafanelanga lutho yini kuNkulunkulu?**

Im. Kakulalutho, kuphela ulaka ngenxa yezono zakhe.

Um. **Ukhumbula ukuthi uzazuza ukuyekelwa kwezono zakho njani?**

Im. NgoJesu uMmeli wezoni ezilahlekileyo.

Um. **UMlimu uzayekela izono zakho ngaphandle kokuthuliswa ulaka lwakhe yini?**

Im. Hayi.

Um. **Ngubani okumele ukhuleke kuye yedwa?**

Im. NguMlimu.

Um. **Izicelo zakho kumele uzibize ebizweni likabani?**

Im. Ebizweni likaKristu.

Um. **Lezi kumele uzenze njani?**

Im. Ngokuzithoba lokholo langokutshiseka.

Um. **Kumele ukhulekele izinto ezinjani?**

Im. Kuphela izinto ezivumelana lentando kaMlimu.

Um. **Kambe uMlimu ukuphile iziqondiso emkhulekweni yini?**

Im. Yebo.

Um. **Yiziphi lezo?**

Im. Yimibhalo engcwele yonke lomthandazo weNkosi ngokukhethekileyo.

Um. **Ungawutsho umthandazo weNkosi yini?**

Im. Yebo.

Um. **Umthandazo weNkosi ulengxenye ezingaki?**

Im. Ezintathu.

**Um. Ukhona umehluko phakathi kobhabhathizo leSidlo seNkosi yini?**

Im. Yebo.

**Um. Zombili zimele, ziphawula, zingenisa intonye yini?**

Im. Yebo.

**Um. Umehluko ungaphi?**

Im. Elinye ngelokuqamba, lelinye ngelokondla. Ubhabhathizo lulisango abantwana bakaMlimu abangena ngalo. ISidlo seNkosi litafula okumele badle kulo.

**Um. Ubhabhathizo luyaphindwa yini?**

Im. Hatshi.

**Um. Isidlo seNkosi kufanele semukelwe ngaso sonke isikhathi yini?**

Im. Yebo.

**Um. Zingaki izigaba ekukhulekeni?**

Im. Zintathu.

**Um. Ziyini lezizigaba ezintathu?**

Im. Ukuvuma, ukucela, lokubonga.

**Um. Ulakho wena ukusuthisa ulaka lukaNkulunkulu ngenxa yezenzo zakho yini?**

Im. Hayi.

**Um. UMLimu uyenela ukuthi omunye athathe isikhundla sakho ngezono zakho yini?**

Im. Yebo.

**Um. Kodwa ngubani olamandla njalo ovumayo ukusimela ukuze athulise ulaka lukaMlimu?**

Im. NguJesu Kristu olamandla njalo ovumayo.

**Um. Kakho omunye owayengakwenza lokhu ngaphandle kwakhe yini?**

Im. Kakho.

**Um. Kungani?**

Im. Ngoba nguye yedwa olamandla okuthwala ulaka olungapheliyo lukaMlimu.

**Um. UJesu Kristu lo ungubani?**

Im. UyiNdodana kaMlimu ephakade, isiqu sesibili kuziqu ntathu olodumo.

**Um. UMLimu ulabo abanye ababiza ngokuthi ngamadodana akhe yini ngaphandle kweNkosi yethu uJesu Kristu?**

Im. Yebo.

Um. **Bangobani?**

Im. Izingilosi labakholwayo.

Um. **Ukhona umehluko omkhulu phakathi kwabo loKristu yini?**

Im. Yebo.

Um. **Izingilosi zingamadodana kaNkulunkulu njani?**

Im. Ngoba wazidala. Ngakho uAdamu uthiwa yindodana kaNkulunkulu.

Um. **Abakholwayo bangamadodana kaMlimu njani?**

Im. Ngokuzalwa kutsha langokuma kwabantwana.

Um. **UKristu uyiNdodana KaMlimu njani?**

Im. Ngozalo lwaphakade, ngakho ubizwa ngokuthi yiNdodana yakhe eyodwa.

Um. **UKristu wazenzelani izoni ezilahlekileyo?**

Im. Wazithathela ukuba nguMlamuli phakathi kukaNkulunkulu lazo.

Um. **Uhlenga bani uJesu Kristu?**

Im. Abakhethiweyo.

Um. **Ubahlenga ngaphi?**

Im. Esonweni lasesihogweni.

Um. **Yisiphi isibonakaliso esisibonayo esisetshenziswa kubhabhathizo?**

Im. Ngamanzi afafazwa emzimbeni.

Um. **Kukhombani?**

Im. Igazi likaKristu elihlanza sonke isono lokucaleka komphefumulo.

Um. **Ubhabhathizwa ebizweni likabani?**

Im. Egameni likaYise, leleNdodana, lelikaMoya oyiNgcwele.

Um. **Yiziphi izibonelo esizibona zesidlo seNkosi?**

Im. Yisinkwa lewayini.

Um. **Zimeleni lezizinto?**

Im. Umzimba legazi likaKristu.

Um. **UKristu walimisa nini lelisakramente?**

Im. Ngalobobusuku anikelwa ngabo.

Um. **Limiselweni?**

Im. Ukuqhubeka kwesikhumbuzo sokufa kwakhe lezinhlupheko zakhe phakathi kwabantu bakhe, kuze kube sekucineni komhlaba.

Um. **Liyini isakramente?**

Im. Liyisibonelo esibonakalayo sokutshengisa lokungenisa izinzuzo zikaKristu kithi.

Um. **Mangaki amasakramente?**

Im. Mabili.

Um. **Ayeyini amasakramente eThestamente eLidala?**

Im. Yikusoka leDlulaphezulu.

Um. **La اساسuswa yini?**

Im. Yebo.

Um. **Ayini amasakramente eThestamente eLitsha?**

Im. Ubhabhathizo leSidlo seNkosi.

Um. **Amiswa ngubani?**

Im. UJesu Kristu, oyinhloko yedwa yebandla.

Um. **Wawamiselani?**

Im. Ukuba zimpawu zesivumelwano somusa ukuqinisa ukholo labantu bakhe.

Um. **Azakuma kuze kube nini?**

Im. UKristu aze afike okwesibili.

Um. **UKristu wawenza ngayiphi indlela umsebenzi wakhe?**

Im. Wathatha imvelo yethu phezu kwakhe, wasichithela igazi lakhe elinqabileyo.

Um. **UKristu ulemvelo ezingaki?**

Im. Ezimbili.

Um. **Ziyini?**

Im. Yimvelo kaMlimu lemvelo yomuntu.

Um. **Kwakumfanele njani uMhlengi wethu ukuthi abe yikho kokubili uNkulunkulu lomuntu?**

Im. Wayengumuntu ukusifela; wayenguMlimu ukwehlula ukufa.

Um. **Wayelazo imvelo lezi ezimbili ngaso sonke isikhathi yini?**

Im. Hatshi.

Um. **WayengesuMlimu kusukela ephakadeni lonke yini?**

Im. Yebo.

Um. **Wayengumuntu kusukela ephakadeni lonke yini?**

Im. Hatshi.

Um. **Waqala ukuba ngumuntu nini?**

Im. Ekupheleleni kwesikhathi lapho intonga yombuso isisuka koJuda.

Um. **Uzaqhubeka eyikho kokubili uNkulunkulu lomuntu yini?**

Im. Yebo.

Um. **Waba ngumuntu njani?**

Im. Ngokuzithathela umzimba lomphfumulo uqobo.

Um. **Wazalwa ngubani?**

Im. Yintombi uMaria.

Um. **Wayeloyise emhlabeni yini?**

Im. Hatshi.

Um. **Wamithwa njani-ke?**

Im. Ngamandla kaMoya oyiNgcwele.

Um. **Kungani wamithwa ngale indlela?**

Im. Ukuze akhululeke esonweni sakuqala.

Um. **Wayengelasono kumbe ukungcola loba kunjani?**

Im. Hatshi.

Um. **Ukwazi njani lokho?**

Im. Ilizwi likaMlimu lingitshela njalo; langaphandle kwalokho ngifika inhliziyi yami ifile ngokwemvelo, ilukhuni njengelitshe.

Um. **Kuyini okuvusa umphefumulo ofileyo njalo kudabule inhliziyi elukhuni?**

Im. Kakukho okunye ngaphandle kwamandla amakhulu kaMlimu lomusa wakhe okhululekileyo.

Um. **Akumelanga yini ukuthi sikhangele kulawo amandla njalo uwakhulekela?**

Im. Yebo

Um. **Ngemvelo kawusuye yini owemzini kuMlimu njalo okhatshana laye?**

Im. Yebo.

Um. **Usondezwa njani kuye?**

Im. Ngegazi likaJesu Kristu.

Um. **Yiziphi izindlela zethu zokwejoyayelana lobudlelwano loKristu?**

Im. Iilizwi lakhe, amasakramente, lomkhuleko.

Um. **Ufanele ukulifunda lokulizwa njani iLizwi?**

Im. Ngokukholwa, uthando, lokuqedisisa.



Um. **Luyini ukholo?**

Im. Luyisandla somphefumulo esemukela njalo sibambebele kuKristu njengoMsindisi omkhulu, leselapho esisiphiwa nguMlimu.

Um. **Wanikelwa ngenxa yani?**

Im. Ngenxa yempilo losindiso.

Um. **Unikelwa ngaphi kithi?**

Im. Evangelini.

Um. **Unikelwa ngani lapho?**

Im. Ngesihle, ngokugcweleyo, lakuzo zonke izikhundla zakhe, njengomprofethi, umphristi, lenkosi.

Um. **Ngobani labo abazisola ngezono zabo ngoqotho?**

Im. Yilabo asebephendukele kuMlimu kuKristu, ngophenduko lweqiniso njalo olungelankohliso.

Um. **Luyini loluphenduko?**

Im. Luyikudabuka kwenhliziyo ngenxa yezenzo zethu njalo siphenduka kuzo zonke siye kuJesu Kristu lendlela yobungcwele.

Um. **Ulawo yini wena amandla ngokwakho okuphenduka kumbe okukholwa?**

Im. Hatshi.

Um. **Wazalelwa ngaphi?**

Im. EBetelehema.

Um. **Wayengowasiphi isizwe?**

Im. Ngowesizwe sakoJuda.

Um. **Wayelusendo lukabani?**

Im. Wayelusendo lukaDavida.

Um. **UKristu wazalelwa esimeni esinjani?**

Im. Esimeni esiphansi.

Um. **Kwakuyini lokho?**

Im. Wazalwa ngumfazi othobekileyo, esibayeni, walaliswa emkolweni.

Um. **Waphila impilo yokuthobeka kulo umhlaba yini?**

Im. Yebo.

Um. **Wakwenzelani konke lokhu?**

Im. Ngenxa yethu.

Um. **Wazithathela phezu kwakhe ubuthakathaka bomvelo yethu yini?**

Im. Yebo, njengelasono lenjengejwayelekileyo.

Um. **Zaziyini lezi?**

Im. Okufanana lokudabuka, ukudinwa ukulamba, ukoma, ubuthongo, ukuginqa, ukopha, lokunjalo.

Um. **Wazithathelelani phezu kwakhe?**

Im. Ukuze abe lakho kakhulu ukusizwela kudubo lwethu.

Um. **Kungani uMhlengi wethu ebizwa ngokuthi nguJesu?**

Im. Ngoba usindisa abantu bakhe ezonweni zabo.

Um. **Kungani ebizwa ngokuthi nguKristu?**

Im. Ngoba umiswe njalo wehlukaniselwa emsebenzini wakhe wobulamuli.

Um. **Mingaki imisebenzi ayimiselwayo?**

Im. Mithathu.

Um. **Iyini?**

Im. Umsebenzi womprofethi lowompristi lowenkosi.

Um. **Simswele yini uMlamuli olale yonke imisebenzi?**

Im. Yebo.

Um. **Wayengumuntu kuphela yini?**

Im. Hatshi.

Um. **Wayeyini-ke?**

Im. WayenguMlimu njalo engumuntu ebuntwini bunye.

Um. **Kuyini okusifaneleyo nxa sisephula ngamunye wale imilayo?**

Im. Ulaka lukaMlimu lapha lemva kwalapha.

Um. **Ulaka lolu ukhumbula ukuthi ungaluphepha ngobani?**

Im. NgoJesu Kristu owagcwalisa umthetho njalo wasuthisa ukulunga ngenxa yami.

Um. **Bonke abantu balebango yini emsebenzini owenziwa njalo owahlutshelwa uKristu?**

Im. Hatshi.

Um. **Ngobani abalelungelo lokwenza lokhu?**

Im. Wonke amakholwa eqiniso njalo abazisola ngezono zabo ngoqotho.

Um. **Ngobani amakholwa eqiniso?**

Im. Yilabo asebebalekele kuKristu banamathela kuye ngokholo lweqiniso.

Um. **Siyini isifinqo semilayo elitshumi?**

Im. Ukuthanda uNkulunkulu lomakhelwane wami.

Um. **Kufanele ugcine yonke imilayo ngokupheleleyo yini?**

Im. Yebo.

Um. **Uyanelisa yini ukukwenza lokhu?**

Im. Hatshi.

Um. **Uyayephula yini insuku zonke?**

Im. Yebo.

Um. **Ukwenza njani lokhu?**

Im. Ngemicabango, ngelizwi, langezenzo.

Um. **Kwake kwaba lomuntu owayelakho ukugcina umthetho ngokupheleleyo yini?**

Im. Yebo.

Um. **Ngubani?**

Im. NguAdamu, mandulo kokuwa.

Um. **Kakuzanga kube khona yini umuntu kusukela ekuweni owayelakho ukugcina umthetho ngokupheleleyo?**

Im. Yebo, nguJesu Kristu.

Um. **Wakufanele njani ukuthi umsebenzi kaKristu ube lezigaba ezintathu?**

Im. Ukuze uphendule insizi zethu ezikantathu.

Um. **Yiziphi lezi?**

Im. Ukungazi, ukucaleka, lobugqili.

Um. **Umswele njani uKristu njengomprofethi?**

Im. Ukungifundisa lokwelapha ukungazi kwami.

Um. **Umswele njani uKristu njengompristi?**

Im. Ukunika inhlawulo yokuthula ngokucaleka kwami lokungilabhelela kuNkulunkulu.

Um. **Umswele njani uKristu njengenkosi?**

Im. Ukuba angikhulule ekubeni yizigqili lokuthi angibuse ngemithetho yakhe.

Um. **UKristu ukwelapha njani ukungazi kwethu?**

Im. Ngelizwi lakhe langoMoya wakhe usifundisa.

Um. **Wawahlawulela njani amalandu ethu?**

Im. Ngokufa kwakhe, lokusinikelela umhlatsshelo wokuthula, esiphambanweni.

Um. **Usikhulula njani ebugqilini?**

Im. Ngamandla akhe wathwala umsebenzi wophenduko lokungcweliswa kithi.

Um. **UJesu wafa ukufa okunjani ngenxa yethu?**

Im. Ukufa kwesiphambano.

Um. **Kwakuyikufa okunjani lokho?**

Im. Ukufa okuqalekisiweyo, okubuhlungu, njalo okuyangisayo.

Um. **Wayelenjongo bani ekufeni kwakhe?**

Im. Ukuba ngumhlatshelo obusisekileyo, ukusuthisa umthetho ngesono, lokusibuyisela kuNkulunkulu.

Um. **Uyini umnikelo uKristu awenzayo ngenxa yethu?**

Im. Wazenza umnikelo yena ngokwakhe.

Um. **Wanikela umzimba kumbe umphefumulo wakhe yini?**

Im. Wasinikelela kokubili.

Um. **Wahlupheka elakeni lwabantu lolukaSathane kuphela yini?**

Im. Wahlupheka lelakeni lukaNkulunkulu.

Um. **Yiwuphi umlayo othi ukhumbule usuku lweSabatha?**

Im. Ngowesine.

Um. **Ufanele ukulugcina njani usuku lweSabatha?**

Im. Ngokukhonza uMlimu obala langasese, ngingakhumbuli imicabango yami, ngingakhulumi amazwi ami, ngingenzi imisebenzi yami ngalolusuku.

Um. **Yiwuphi umlayo othi awuhloniphe abazali bakho?**

Im. Ngowesihlanu.

Um. **Yiwuphi umlayo onqabela ukulwa lokulimaza owakhelene lawe?**

Im. Ngowesithupha.

Um. **Yiwuphi umlayo onqabela ukungcola?**

Im. Ngowesikhombisa.

Um. **Yiwuphi umlayo onqabela ukweba?**

Im. Ngowesificaminwembili.

Um. **Yiwuphi umlayo onqabela ukuqamba amanga?**

Im. Ngowesificamunwemunye.

Um. **Yiwuphi umlayo onqabela ukuhawukela?**

Im. Ngowetshumi.

Um. **Yayibhalwe njani imithetho elitshumi ekuqaleni?**

Im. Yayibhalwe ngomunwe kaMlimu ezibhebheni ezimbili zamatshe.

Um. **UMlimu wayinika bani ekuqaleni?**

Im. KuMozisi.

Um. **Wakwenza ngaphi?**

Im. Entabeni yaseSinayi.

Um. **Ungayiphindaphinda yini?**

Im. Yebo.

Um. **Awufanele yini ukuyifunda uyiqedisise?**

Im. Yebo.

Um. **Yiwuphi umlayo onqabela ukukhonza izithombe kumbe onkulunkulu bamanga?**

Im. Ngowokuqala.

Um. **Yiwuphi umthetho onqabela inkolelo kumbe ukukhonza uMlimu ngendlela embi?**

Im. Ngowesibili.

Um. **Yiwuphi umlayo onqabela ukufunga kumbe ukungcolisa ibizo likaMlimu?**

Im. Ngowesithathu.

Um. **Wasihluphekela emzimbeni wakhe kuphela yini?**

Im. Wahlupheka lemphefumulweni wakhe.

Um. **Lezinhlupheko wazizwa ngaphi ngokuqakathekileyo?**

Im. Esivandeni seGetsemane lesiphambanweni.

Um. **Wazi njani ukuthi wezwa ubuhlungu emphefumulweni wakhe?**

Im. Ngezithukuthuku zegazi, langamazwi awakhuluma ngelezozikhathi.

Um. **Ukulunga kukaNkulunkulu kwasuthiswa yini ngalokhu uKristu akuhluphekela abantu bakhe?**

Im. Yebo.

Um. **UNKulunkulu kasayikudinga yini okunye ukusuthiswa ngabo?**

Im. Hatshi.

Um. **Wazi njani?**

Im. Ngoba esesiphambanweni uKristu wathi:

"Kuphelile", wasesifa; emva kwalokho wavuswa engcwabeni.

Um. **Kwenzekani kuKristu emva kokufa kwakhe?**

Im. Umzimba wakhe wangcwatshwa engcwabeni lomphfumulo wakhe waya eParadise.

Um. **Ubudlelwano phakathi kwemvelo zikaJesu ezimbili baqhubeka lanxa esesekufeni yini?**

Im. Yebo.

Um. **Waqhubeka isikhathi eside esesimeni sokufa yini?**

Im. Hayi.

Um. **Wavuka nini engcwabeni?**

Im. Ngosuku lwesithathu emva kokufa kwakhe.

Um. **Lwaluyiluphi lolosuku lokuvuka kwakhe?**

Im. Kwakulusuku lokuqala lweviki; ngakho lwabizwa ngokuthi lusuku lweNkosi.

Um. **Usuku lweSabatha lwaguqulwa ngalesosikhathi lusuka kwelesikhombisa lusiya kolokuqala evikini yini?**

Im. Yebo.

Um. **Yasisenzelwani inguquko le?**

Im. Ukuhlonipha uMhlangi wethu lokuthi sihlale sikhumbula ukuvuka kwakhe okulodumo lokunqoba kwakhe izitha zakhe lezitha zethu.

Um. **Ufanele ukumthanda njani uMlimu?**

Im. Ngayo yonke inhliziyoyami langawo wonke amandla ami, ngaphezu kwazo zonke izinto ezisemhlabeni.

Um. **Ufanele ukulalela njani imilayo kaMlimu?**

Im. Ngokuthembeka, ngaso sonke isikhathi, ngakho konke.

Um. **Mingaki imilayo?**

Im. Ilitshumi.

Um. **Yehlukaniswe njani?**

Im. Yaba yizibhebhe ezimbili.

Um. **Yayimingaki eyayibhaliwe esibhebheni sokuqala?**

Im. Yayimine.

Um. **Mingaki eyayibhalwe esibhebheni sesibili?**

Im. Iyisithupha.

Um. **Isibhebhe sokuqala simumetheni?**

Im. Imfanelo yethu kuMlimu.

Um. **Isibhebhe sesibili simumetheni?**

Im. Imfanelo yethu ebantwini.

**Um. Yiziphi indlela zangaphandle azisebenzisayo ngokwejwayelekileyo ukuze aqalise umsebenzi?**

Im. Yilizwi likaMlimu loswazi.

**Um. Yiliphi inyathela lokuqala lokusebenza kukaMoya phezu komuntu?**

Im. Yikuvunyiswa.

**Um. Uvunyiswani umuntu?**

Im. Uvunyiswa kokubili izono lensizi zakhe.

**Um. Yiliphi inyathela elilandelayo lomsebenzi kaMoya kuphenduko?**

Im. Ufunda okunengi ngoKristu emphefumulweni wakhe.

**Um. Wenzani okulandela lokhu?**

Im. Udonsa inhliziyu ukugona uKristu lendlela yobungwele.

**Um. Umuntu ozelwe kutsha ubonisa njani ubuqotho bokuguquka kwakhe?**

Im. Ngothando lweqiniso kuNkulunkulu lokulalela imithetho yakhe.

**Um. Yiziphi izitha lezi?**

Im. NguSathane, ilizwe, isono, ukufa, lesihogo.

**Um. UKristu wakubona yini ukubola engwabeni?**

Im. Hayi.

**Um. Kungani kwaba njalo?**

Im. Ngoba wayengelasono.

**Um. Wavuka ngamandla kabani?**

Im. Ngamandla obuNkulunkulu bakhe.

**Um. Wavukelani?**

Im. Ukubonakalisa ukuthi ukulunga kusuthisiwe ngokugcweleyo lokuthi izitha zakhe zinqotshiwe ngokupheleleyo.

**Um. Wahlala isikhathi esingakanani emhlabeni emva kokuvuka kwakhe?**

Im. Insuku ezingamatshumi amane.

**Um. Wayesebenzani ngalesosikhathi?**

Im. Wayeqinisa abafundi bakhe ebafundisa izinto ezimayelana lombuso kaNkulunkulu.

**Um. Wenzani emva kwalokho?**

Im. Wenyukela ezulwini.

Um. **Uhlezi ngaphi lapho?**

Im. Ngakwesokunene sikaMlimu.

Um. **Wenzani?**

Im. Uyasilabhelela.

Um. **Uzabuya yini elizweni?**

Im. Yebo.

Um. **Nini?**

Im. Ngemini yokuphela.

Um. **Umuntu uyakwazi ukuthi usuku lokucina lunini?**

Im. Hayi.

Um. **UMlimu ulufihlelani lolosuku?**

Im. Ukuze silinde imihla yonke, njalo sihlale kumlindo wethu.

Um. **UKristu uzabuya ngayiphi indlela?**

Im. Ngendlela edumileyo kakhulu elezingilosi zakhe ezingwele.

Um. **Uzabezekwenzani ekubuyeni kwakhe?**

Im. Ukwehlulela ilizwe.

Um. **Umuntu angalindela usindiso ngokulunga kukaKristu nxa elokhu ehlezi ezonweni zakhe yini?**

Im. Hatshi.

Um. **Ukulungisiswa lokungcweliswa kungehlukaniswe yini?**

Im. Yebo.

Um. **Singalungisiswa nguKristu kungelanguquko eyenziwe phezu kwethu yini?**

Im. Hatshi.

Um. **Kumele kwenziwe inguquko bani?**

Im. Inguquko enkulukazi, imvelo endala kumele isuswe, siphawe inhliziyu entsha.

Um. **Uyini umsebenzi kaMoya oyiNgcwele emsebenzini wosindiso lomuntu?**

Im. Ukungenisa uhlenge lokwathengwayo kukaKristu kwabakhethiweyo.

Um. **Ukwenza ngandlela bani lokho?**

Im. Ngokusebenza ukholo enhliziyweni lokuqhuba umsebenzi wophenduko lokungcweliswa emuntwini wonke.



Um. **Sisindiswa-ke ngokukholwa kumbe ngemisebenzi yini?**

Im. Ngokukholwa kuphela.

Um. **Kukhona ukufanela yini ekholweni njengoba lungumusa okithi ukuzuza ukulungiswa kwethu phambi kukaNkulunkulu?**

Im. Hatshi.

Um. **Ukukholwa-ke kusilungisisa kumbe kusenza silunge njani phambi kukaNkulunkulu?**

Im. Kuphela kunjengesikhali kumbe isandla sokubambelela ekulungeni kukaKristu.

Um. **Ukulunga kukaKristu yikho kuphela okungasenza silungisiwe yini?**

Im. Yebo.

Um. **Ukholo yisikhali esibangela lokhu yini?**

Im. Yebo.

Um. **Kungani okunye ukulunga ngaphandle kokukuKristu kungesilungisise phambi kukaNkulunkulu?**

Im. Ngoba okwakhe ukulunga kuphela kuphelele phakade njalo kusuthise ngokugcweleyo amabango omthetho.

Um. **Uzakwehlulela obani ngalolosuku?**

Im. Bonke abaphilayo labafileyo; abake baba khona, labakhona, labazakuba khona emhlabeni.

Um. **Abafileyo bonke bazavuswa emangcwabeni yini?**

Im. Yebo.

Um. **Bazavuka belemizimba enjani?**

Im. Bazavuka belemizimba yona leyo ababelayo ngoqobo, lanxa yehlukene ngesimo.

Um. **Bazavuswa njani abafileyo?**

Im. Yilizwi elilamandla lengilosi enkulu lokukhala kwecilongo lokucina.

Um. **Kuzaba lomahluko omkhulu yini phakathi kokuvuka kwabalungileyo lababi ekuvukeni kwabo?**

Im. Yebo.

Um. **Luzakuba yini?**

Im. Abalungileyo bazavuka belodumo lokunqoba, kodwa abayizoni bazavuka belokwesaba bethuthumela.

Um. **Abantu bonke bafanele ukuma phambi kwesihlalo sobukhosi yini?**

Im. Yebo.

Um. **Ngubani ozabaletsa?**

Im. Yizingilosi.

Um. **Ngobani ozababeka ngakwesokunene sakhe?**

Im. Abalungileyo.

Um. **Kuzakuba yini ukwehlulelwa kwabo?**

Im. "Wozani, lina elibusisiweyo nguBaba, lidle ilifa lombuso eliwulungiselweyo kusukela ekusekelweni komhlaba."

Um. **Yibaphi uKristu azababeka ngakwesokhohlo sakhe?**

Im. Ngabayizoni.

Um. **Kuzakuba yini ukwehlulelwa kwabo?**

Im. "Sukani kimi, lina eliqalekisiweyo, liye emlilweni olaphakade, olungiselwe uSathane lengilosi zakhe."

Um. **Bangobani abazabalwa ngokuthi balungile ngalolosuku?**

Im. Yilabo kuphela abagqokiswe ngokulunga kukaKristu.

Um. **Ukhona umuntu osemhlabeni olamandla okuma ngokulunga kwakhe yini ngalolosuku?**

Im. Hatshi.

Um. **Kungani kunjalo?**

Im. Ngoba konke ukulunga kwethu kunjengezidwedwe ezingcolileyo phambi kukaNkulunkulu.

Um. **Utshoni ngokulunga kukaJesu Kristu?**

Im. Ukulalela kwakhe, kokubili ukwenza lokuthembeka.

Um. **Kuyini ukulelala kwakhe ngokwenza?**

Im. Yimpilo yakhe engcwele, lapha ephelisa khona umthetho wonke, esenza imilayo oyilayayo, esikhundleni sethu.

Um. **Kuyini ukulalela kwakhe ngokuthembeka?**

Im. Ukuhlupheka kwakhe kuzijeziso zonke njalo ezejiswa ngenxa yokwephula kwethu umthetho.

Um. **Ukulunga kukaKristu kuba ngokwethu ngandlela bani?**

Im. UNkulunkulu uyasibalela khona njalo ngokukholwa kwethu.

Um. **Umlimu usipha nini ukulunga lokhu?**

Im. Lapha sibambelela kukho ngokholo ukuze silungisisiswe.